

## مولانا سلطان احمد اصلاحی کی کتاب ”پانی کا مسئلہ اور قرآن“ - ایک تجزیاتی مطالعہ ظفر الاسلام اصلاحی

مولانا سلطان احمد اصلاحی (۲۹ مرچ ۱۹۵۲ء - ۲۹ مرچ ۲۰۱۶ء) اپنی گراں قدر دینی و علمی خدمات کے لیے معروف ہیں۔ ان کی علمی خدمات میں مختلف اہم و اچھوتے موضوعات پر تصانیف و تراجم اور مقالات شامل ہیں۔ موضوع کا نیا پن، مباحثت میں جدت، تحقیق میں گہرائی، موضوع بحث مسئلہ پر تازہ اطلاعات کی فراہمی، جدید طریقہ ریفرنسنگ کا اہتمام، زبان کی سلاست اور انداز بیان کی دل کشی مولانا مرحوم کی تحریروں کا خاصہ رہا ہے۔ وقت کے تقاضے کے مطابق جن موضوعات پر مرحوم کی علمی یادگاریں دستیاب ہیں ان میں ”پانی کا مسئلہ اور قرآن“، نامی مختصر کتاب مختلف پہلووں سے بڑی اہمیت کی حامل ہے۔ ذیل میں اسی کتاب کا تعارفی مطالعہ اور اس کے مباحثت کا تجزیہ مقصود ہے۔

مصطفیٰ محترم نے یہ تحریر اصلًا ادارہ علوم القرآن (شبی باغ، علی گڑھ) کے زیر اہتمام ”عصر حاضر کے مسائل اور قرآنی تعلیمات“ کے موضوع پر ۹۔ ۱۰ اگست ۲۰۰۸ء کو منعقدہ سیمینار میں ”پانی کا مسئلہ اور قرآن“ کے عنوان سے مقالہ کی صورت میں پیش کی تھی۔ یہ مقالہ پہلے سیمینار کے مجموعہ مقالات کا حصہ بنا اور بعد میں صاحب مقالہ نے اسے توسعی و اضافی کے بعد رسالہ کی صورت میں شائع کیا۔ سیمینار کے مجموعہ مقالات میں یہ مقالہ ۲۹ صفحات پر مشتمل ہے اور زیر مطالعہ رسالہ میں ۲۰ صفحات میں پھیلا ہوا ہے۔

کتاب کے موضوع کی اہمیت و معنویت پر روشنی ڈالنے ہوئے مولانا نے اس کے دیباچہ میں تحریر فرمایا ہے:

”اللہ سبحانہ و تعالیٰ کی آخری کتاب قرآن مجید علوم و معارف کا ایسا سمجھیجہی ہے کہ اس کے ساتھ پوری عمر گزارنے کے بعد بھی ایسا محسوس ہوتا ہے کہ اس سمندر سے ایک چلو بھی پیا نہیں جاسکا۔ زندگی کا کون سا معاملہ اور کون سا پہلو ہے جس میں اس کتاب کی رہنمائی نہیں ہے اور جس کے نت نئے گوشوں کی اس کے صفات سے رونمائی نہیں ہوتی ہے۔ زندگی میں پانی کا مسئلہ بھی ایک ایسا ہی مسئلہ ہے جس کی فی زمانہ بوجوہ ضرورت اور اہمیت غیر معمولی طور پر بڑھ گئی ہے۔“

رسالہ کے شروع میں بنیادی بحث ”پانی کی اصلیت اور اس کی حقیقت“ کے عنوان سے ملتی ہے۔ باقی مباحثہ دو بڑے حصوں میں تقسیم ہیں اور وہ ہیں: پانی کے ذرائع اور پانی کے استعمالات۔ پہلے حصہ کے ذیلی عنوان یہ ہیں: بارش، سمندر، دریا اور نہریں، جھیل اور چشے، پوکھر، تلااب، باوٹی، کنوں، پنگھٹ اور رنگ و اثر۔ دوسرے حصہ میں یہ موضوعات زیر بحث آئے ہیں: طہارت اور پاکیزگی، پینے کا پانی، پانی کے دیگر استعمالات، پانی اور اس کی خصوصیات، پانی کی کمی بیشی میں نیکی و بدی کا داخل، اسراف سے اجتناب، پینے اور نہانے دھونے کے لیے صحت بخش پانی کی دستیابی، پانی پینے کے آداب کا لحاظ۔

کتاب کی اصولی یا بنیادی بحث میں صعیف محترم نے بجا طور پر پانی کو ”اللہ سبحانہ و تعالیٰ کی قدرت کاملہ کا عظیم ترین عطیہ“ قرار دیتے ہوئے یہ واضح کیا ہے کہ پانی کی ضرورت و اہمیت ہر دور میں مسلم رہی ہے اور موجودہ دور میں مختلف وجہوں سے یہ بہت زیادہ بڑھ گئی ہے، یہاں تک کہ آج کی دنیا میں پینے کا پانی انسانیت کا شاید سب سے بڑا مسئلہ بن گیا ہے۔ غریبوں اور افلام زدہ لوگوں کو چھوڑ دیتی ہے، متوسط طبقہ کی آبادی کے بڑے حصہ کو بھی یہ قیمتی ماہی بآسانی نہیں مل پا رہی ہے۔ ۲۰۰۳ء کی ایک اخباری پورٹ کے حوالے سے مولانا مرحوم بنے علی گڑھ مسلم یونیورسٹی کے شعبہ طبقات الارض کے ایک سیمینار میں

پیش کردہ ماہرین کے اس بیان کو نقل کیا ہے کہ ملک میں تقریباً ۵۷ فیصد پانی پینے کے لائق نہیں ہے۔ ملک کے سب سے بڑے صوبے اتر پردیش میں ریاست کی ۸۰ فیصد سے زیادہ آبادی پینے کے لیے زیر زمین پانی کو براہ راست استعمال کرتی ہے، اس صوبہ کے ۲۷ میں سے ۱۳۹ اضلاع کے لوگ کینسر جیسا مہلک مرض پیدا کرنے والے آرسینک اور سیسے آمیز پانی پینے کے لیے مجبور ہیں۔ دوسرے یہ پانی، جیسا کہ جدید تحقیقات بتا رہی ہیں، جانوروں اور پرندوں کے لیے بھی مضر ہے، بلکہ اس سے آگے بڑھ کر یہ بھی کہا جاسکتا ہے کہ یہ آب پاشی یا سینچائی کے قابل بھی نہیں رہ گیا ہے۔ اسی ضمن میں مصنف گرامی نے اس جانب بھی توجہ دلائی ہے کہ پانی کی اس مہلک آسودگی میں زیادہ حصہ انسان کی اپنی کارستائیوں کا ہے اور اس میں خاص خل صنعتی فضلات اور گندے نالوں کا ہے۔ مصنف محترم کی رائے میں اس بھی انک صورت حال میں پینے کے پانی کے مسائل کے حل کے لیے قرآن کریم سے رہنمائی حاصل کرنا بہت ضروری ہو گیا ہے۔

پانی سے متعلق اصولی بحث میں صاحب کتاب نے اس جانب خاص توجہ دلائی ہے کہ اس نکتہ پر غور کرنے اور اسے سمجھنے کی ضرورت ہے کہ قرآن اس مایہ پر بہا کے بارے میں کیا بنیادی فکر دیتا ہے؟ اس کی وضاحت میں انہوں نے یہ تحریر کیا ہے کہ پانی خالصہ اللہ رب العزت کا عطیہ ہے اور اس بخشش میں کوئی دوسرا اس کا سہیم و شریک نہیں ہے۔ اس کا تقاضا یہ ہے کہ اسے استعمال کرتے وقت منعم حقیقی کو یاد کیا جائے اور اس کی جناب عالیٰ میں شکر بجا لایا جائے، لیکن افسوس کہ انسانوں کی اکثریت اس باب میں غفلت کا شکار ہے۔ یہ گمراہ کن سوچ ہے جو شرکانہ تصور پر ہے کہ بارش کو کسی نکھتر سے منسوب کیا جائے یا کسی دیوی و دیوتا کی مہربانی کا نتیجہ سمجھا جائے۔ قرآن کریم (الفصل: ۱۰۱/۱۶) نے بہت صاف لفظوں میں یہ حقیقت واضح کر دی ہے کہ آسمان سے پانی برسانے والا اللہ ہے، یہ محض اللہ سبحانہ و تعالیٰ کی عنایت کا مظہر ہے۔ مولانا کے بقول محدثین و منکرین کو تو چھوڑ دیتے ہیں، جو لوگ خدا کے قائل ہیں ان سے بھی اس نعمت کو برستتے ہوئے اس احسان مندی اور شکر گزاری کا اظہار نہیں ہوتا جو فی الواقع ہونا چاہیے۔ ایک دوسرے اسکا لارپروفسر

شہزاد الحسن چشتی نے سورۃ الزمر کی آیت را ۲۱ (الَّمْ ترَ أَنَّ اللَّهَ انْزَلَ مِنَ السَّمَاوَاتِ مَاءً رَكِيَّاً تُمَّ دِيكْهَتْ نَبِيِّنَسْ كَذَلِكَ نَبِيَّنَسْ آسَانَ سَے پَانِي بِرْسَايَا) کے حوالے سے اس بنیادی حقیقت کو ان الفاظ میں بیان کیا ہے: ”اللَّهُ تَبارُكَ وَتَعَالَى نَفَّنَ يَدَيْ كَنَّاتِ تَحْلِيقَ كَيْ كَيْ ہے، وَهِيَ اسْ كَامَالَكَ وَآقَاهَ ہے اور اس نے كَرَّةَ ارْضَ پَرْ بَارَشَ بِرْسَانَے كَانْظَامَ قَائِمَ كَيْ كَيْ ہے، اسْ كَقَوْانِينَ بَنَأَيْ ہیں اور اس کَزَرِيعَهِ زَمِينَ پَرْ پَانِي مَلْوَقَاتَ كَكَ لَيْ رَزَقَ بَهِمْ ہَيْوَنَجَانَے كَانْظَامَ كَيْ كَيْ ہے۔ انسانَ كَأَكَامَ يَهِيَّ ہے كَوَهَ اَنَّ قَوْانِينَ اور اسْ نَظَامَ كَمَعْلُومَ كَرَنَے كَلَيْ جَدَوْ جَهَدَ كَرَے اور صَرَفَ اور صَرَفَ اللَّهُ كَيْ كَيْ بَرِيَّانَ بَيَانَ كَرَے..... كَسَيْ فَرَشَتَهِ يَا جَنَّ يَا انسانَ يَا مَثَيْ اور پَقْهَرَ كَهْ بَنَے بَتوُنَ مَيْلَ یَهِ صَلَاحِيتَ نَبِيِّنَسْ كَهْ يَهِيَّ كَامَ كَسِيمَ، بِلَهْذا بَارَشَ بِرْسَانَے كَاعْمَلَ انسانَ سَے خَدَائِيَ وَاحِدَ پَرَأِيَّانَ كَامَتِقَاضِيَ ہَيْ ۔ ایک دوسری آیت میں آسَانَ سَے بَارَشَ كَزَوْلَ كَيْ اصْلِيلَتَ كَبَابَ مَيْلَ اسْ طَورَ پَرْ غَورَ كَرَنَے كَيْ دَعْوَتَ دَيْ: أَفْرَأَيْتَ الْمَاءَ الَّذِي تَشَرَّبُونَ ۔ ءَأَنْتُمْ اَنْزَلْتُمُوهُ مِنَ الْمَعْنَى اَمْ نَحْنُ مَنْزِلُونَ (الواقعة: ۲۸/۵۶-۲۹) [کَيْا تَمَنَّى كَبُحْمَيْ دِيْكَهَا كَهْ یَهِ پَانِي جَوَتَمَ پَیْتَهِ ہَوَاسَهِ تَمَنَّى بَادَلَ سَے بَرْسَايَا ہَے يَا اسَ كَبَرَسَانَے وَالَّهِ ہَمْ ہَیں؟] اسی بنیادی بحث میں مولانا نے یہ نکتہ بھی اجاگر کیا کہ پانی کے بہت سے فوائد (پینا، کھٹی باڑی، باغ بانی اور اناج و پھل پیدا کرنے میں اس سے کام لینا) ہیں، جیسا کہ قرآن میں مختلف مقامات پر بیان کیا گیا ہے، لیکن سورۃ النحل، آیت ۱۰ میں سب سے پہلے یہ ذکر کر کے کہ اللَّهُ آسَانَ سَے پَانِي نازلَ كَرَتَاهَ ہے جس سے تمہیں پینے کا پانی ملتا ہے (هُوَ الَّذِي اَنْزَلَ مِنَ السَّمَاوَاتِ مَاءً لَكُمْ مِنْهُ شَرَابٌ رُوْهُ اللَّهُ هَيْ كَيْ ذاتَ ہَے جس نے آسَانَ سَے پَانِي بِرْسَايَا جس سے تمہیں پینے کا پانی ملتا ہے) یہ حقیقت واضح کر دی گئی کہ انسان کی سب سے اہم ضرورت پینے کا پانی ہے اور یہ کہ اس کی تکمیل قدرتی بارش سے ہوتی ہے۔ اس بحث کے آخر میں مولانا نے یہ دل گلتا تبصرہ بھی فرمایا ہے کہ ”انسان کی بد قسمتی ہے کہ وَهُ اللَّهُ بِسَجَانَهُ وَتَعَالَى كَيْ عَطَّا كَرَدَهُ نَمَتُوْنَ (اناج، پھل، بزری وغیرہ) سے تو شادِ کام ہوتا ہے، لیکن اللَّهُ كَيْ نازلَ كَرَدَهُ بَارَشَ جس کے طفیل میں اس کو یہ نعمتیں نصیب ہوتی ہیں اس کے بَرْسَانَے وَالَّهِ كَوَهُ بھوْلَ جَاتَاهَ ہَے“ کے۔

پینے کا پانی میسر ہونے پر اللہ رب العزت کے تین احسان مددی اور شکرگزاری پر زور دیتے ہوئے مولانا مختار نے سورہ المؤمنون کی آیت ۱۸ (وانزلنا من السماء ماء بقدر فاسکنه في الأرض و أتا على ذهاب به لقادرون) اور ہم نے آسمان سے پانی اتنا را ایک اندازے کے مطابق اور اسے زمین میں روکے رکھا اور ہم جب چاہیں اسے غائب کر دینے پر قادر ہیں) کے حوالے سے اس حقیقت کی طرف توجہ دلائی ہے کہ اللہ کی ذاتِ رحیم و کریم پانی کو زمین میں روکنے اور محفوظ کرنے کا قادر تی لظم کرتی ہے اور وہ جب چاہے اسے کم کرنے، اسے واپس لینے اور زیرِ زمین انسان کی پیشج سے اسے دور کر دینے کی قدرت رکھتی ہے۔ مصطفیٰ مختار نے بارش کی نسبت سے اللہ کے لطف و کرم کا یہ پہلو بھی اجاگر کیا ہے کہ انسان بارش کے پانی سے بھی بے نیاز نہیں ہو سکتا، نہ تو وہ اسے اس طور پر محفوظ رکھ سکتا ہے کہ آئندہ کے استعمال کی خاطر اس کے لیے کافی ہو جائے، نہ ہی اس کے پاس پانی کا اتنا بڑا ذخیرہ ہے کہ اسے بارش کے پانی کی ضرورت نہ پڑے۔ یہ محض اللہ تعالیٰ کا فضل و کرم ہے کہ وہ ہر سال مختلف موسموں میں بارش کے نظام کو جاری رکھتا ہے اور انسان اس سے فیض اٹھاتا ہے، یہاں تک کہ اگلے موسم میں پھر ابیر رحمت کا نزول ہوتا ہے، جیسا کہ سورہ الحجر کی آیت ۱۲۲ اسی حقیقت کی طرف اشارہ کر رہی ہے: وارسلنا الربيع لواقع فانزلنا من السماء ماءً فـا سـقـيـنـكـمـوـهـ وـمـاـ اـنـتـ لـهـ بـخـازـنـيـنـ (اور ہم نے ہواؤں کو پانی سے بھر کر بھیجا، پھر ہم نے آسمان سے پانی اتنا جس سے ہم نے تمہارے لیے پینے کا انتظام کیا، حالاں کہ تمہارے پاس اس کا ذخیرہ مہیا نہیں تھا)۔<sup>۸</sup>

مصطفیٰ مختار کی نظر میں بارش سے متعلق ان سب حقائق کا تقاضا ہے کہ انسان اس نعمت کی قدر کرے اور دینے والے کو نہ بھولے، ورنہ وہ اس کے وبا سے دوچار ہو گا اور پانی سے متعلق طرح طرح کے مسائل میں گرفتار ہو گا۔ مزید براں انہوں نے سورہ المؤمنون کی مذکورہ آیت سے یہ نکتہ بھی اخذ کیا ہے کہ قرآن کی نظر میں بارش کے پانی کو محفوظ رکھنے کا نظم کرنا اور اسے آلودگی سے بچائے رکھنا مطلوب ہے۔ اس سے آگے بڑھ کر انہوں نے یہ تاثر بھی ظاہر کیا کہ اس آیت سے واٹر ہارویشنگ کی ترغیب ملتی ہے۔<sup>۹</sup>

یہاں یہ ذکر دیپسی سے خالی نہ ہوگا کہ مصطفیٰ گرامی نے تحفے سے حفاظت کے لیے نبی کریم ﷺ کی تعلیم کردہ دعاء سے یہ نیجہ اخذ کیا ہے کہ وہ بارش انسان کے لیے نفع بخش ہوتی ہے جو لمبے عرصے تک مسلسل اور لگاتار ہونے کے بجائے ضرورت کے مطابق تھوڑے وقت سے ہو۔ دعاء کے الفاظ یہ ہیں: "اللَّهُمَّ اسْقُنَا غِيَّاً مَغِيَّاً مَرِيَّاً نَافِعاً غَيْرَ ضَارٍ عَاجِلًا غَيْرَ آجِلٍ۔" مولانا نے اس دعاء کا ترجمہ یہ تحریر فرمایا ہے: "اے اللہ ہمارے اوپر عمدہ بارش بر سائے جو خوش انجام ہو اور جوز رخیزی و شادابی لانے والی ہو، جو مفید ہو، نقصان دہ نہ ہو، جو کچھ دیری کی ہو بالکل لگاتار اور مسلسل نہ ہو۔" یہاں یہ واضح رہے کہ اس دعاء کے آخری دلفظ "عاجِلًا غَيْرَ آجِلٍ" کا ترجمہ (جو کچھ دیری کی ہو، بالکل لگاتار اور مسلسل کی نہ ہو) دوسروں سے مکسر مختلف ہے۔ سنن ابو داؤد (جس کے حوالے سے مصطفیٰ گرامی نے یہ دعاء نقل کی ہے) کے اردو ترجمہ اور "معارف الحدیث" میں ان الفاظ کا ترجمہ [بالترتیب] اس طور پر ملتا ہے: "جلدی آنے والا، نہ دیر کرنے والا [مینہ بر سا] و "اے اللہ جلد [بارش] نازل فرماء، دیر نہ ہو"۔ مولانا سلطان احمد اصلاحی مرحوم نے مذکورہ بالا ترجمہ سے، جیسا کہ اوپر ذکر کیا گیا، یہ استدلال کیا ہے کہ وقت و قسم سے ضرورت کے مطابق ہونے والی بارش نفع بخش ہوتی ہے۔

پانی کی قدر و قیمت اور افادیت سے متعلق مصطفیٰ محترم کی اصولی بحث کا تجزیہ کرتے ہوئے اس ذاتی احساس کا اظہار مناسب معلوم ہوتا ہے کہ انہوں نے متعدد آیات کے حوالے سے پانی کی اہمیت بالخصوص انسان و دیگر جاندار کی زندگی کا اس پر انحصار بڑے اچھے انداز میں واضح کیا ہے، تاہم اس سلسلہ کی دو آیات کا ذکر کرہ گیا ہے جن میں اللہ رب العزت نے یہ فرمایا ہے کہ ہر جاندار کی تخلیق پانی سے ہوتی یا یہ کہ ہر چیز کی اصل پانی سے ہے۔ ارشادِ ربیٰ ہے: وَجَعَلْنَا مِنَ الْمَاء كُلَّ شَيْءٍ حَيٍ (الأنبياء: ۲۱) [اور ہم نے ہر چیز کو پانی سے پیدا کیا]۔ وَاللَّهُ خَلَقَ كُلَّ دَابَةٍ مِنْ مَاء (النور: ۳۳) [اور اللہ نے ہر جاندار کو پانی سے پیدا کیا]۔ سورہ الانبیاء کی آیت کی تشریح میں مولانا سید ابوالاعلیٰ مودودی تحریر فرماتے ہیں: "اس آیت سے جو مفہوم سمجھ میں آتا ہے وہ یہ ہے کہ پانی کو خدا

نے سبب زندگی اور اصل حیات بنا لیا ہے اور اسی سے زندگی کا آغاز کیا۔ دوسری جگہ اس مطلب کو ان الفاظ میں بیان کیا گیا ہے: وَاللَّهُ خَلَقَ كُلَّ دَابَةٍ مِنْ مَاءٍ (النور آیت ۲۵) [اور خدا نے ہر جاندار کو پانی سے پیدا کیا] ۳۱۔

یہاں یہ اضافہ اہمیت سے خالی نہ ہو گا کہ تمام جاندار بالخصوص انسان کی زندگی میں پانی کی اہمیت و ناگزیریت کیوضاحت میں پروفیسر شہزاد الحسن چشتی نے جدید تحقیقات کے حوالے سے یہ اطلاعات فراہم کی ہیں:

”سارے ہی زندہ حیات کے جسموں میں پانی ایک انتہائی اہم جزو ہے۔

انسان کے جسم میں ہر وقت ۴۰ تا پچاس لیٹر پانی موجود ہوتا ہے، یعنی

انسان کی جسمت کا ۶۰ یا ۷۰ فیصد۔ پانی کی اہمیت اس وقت زیادہ

محسوس ہوتی ہے جب پیاس لگتی ہے۔ انسان اور دوسرے جانداروں

میں ایک خاص مقدار سے کم پانی موت کا پیغام ہے۔ پانی کا توازن جسم کو

زندہ و تحرک رکھنے کے لیے انتہائی ضروری ہے۔ پانی کی قدرتی

خصوصیات یوں توبے جان و جاندار دونوں کے لیے انتہائی اہم ہیں، مگر

جانداروں کے لیے تو پانی آب حیات ہے۔ اللہ تعالیٰ نے کائنات میں

مختلف قسم کے مائعات (Liquids) پیدا فرمائے ہیں، مگر طبعی اور کیمیائی

خصوصیات کے باعث صرف پانی ہی کو زندگی کے لیے لازمہ حیات

بنایا ہے“ ۳۲۔

پانی سے متعلق اس بنیادی بحث کے بعد مصنف مرحوم نے قرآن و حدیث،

فقہ، تاریخ اسلامی کے حوالے سے پانی کے ذرائع اور اس کے استعمالات پر نہایت جامع

انداز میں روشنی ڈالی ہے اور دور حاضر میں پانی کے مسائل کے حل کے لیے قرآنی اصول و

ہدایات پر سنجیدگی سے عمل پیرا ہونے کی دعوت دی ہے۔ ان مباحث پر کچھ تفصیل سے

روشنی ڈالنے سے قبل ان سے اخذ ہونے والے خاص خصوصیات کا مختصر ذکر مناسب معلوم

ہوتا ہے:

- ۱- پانی کی قدر و قیمت کی وضاحت اور اس انتہائی قیمتی نعمت نصیب ہونے پر شکرِ الہی کی مطلوبیت و افادیت۔
- ۲- بارش کے پانی کے بارے میں قرآن کا بنیادی تصور (عطیۃ اللہی) اور اس نسبت سے لوگوں کی فکری اصلاح کی ضرورت۔
- ۳- پانی کے تحفظ کے لیے مختلف ذرائع اختیار کرنے پر زور اور اس کے لیے جدید تکنیک استعمال کرنے کی ضرورت۔
- ۴- صاف و شفاف اور صحیح مند پانی کے استعمال کی قرآنی تزیینات اور لوگوں کو اس کے مہیا کرنے کی ضرورت۔
- ۵- معاشرہ کے اصحاب بروت و مخیر حضرات کو اس نیک کام میں شرکت و تعاون کی دعوت۔
- ۶- قرآنی آیات کے حوالے سے پانی کے قدرتی ذرائع کی نشان دہی اور انہیں صاف سترار کھنے پر زور۔
- ۷- پانی کے حصوں کے دیگر اہم ذرائع (تالاب، پوکھر، کنوں و پنگھٹ) کی وضاحت اور انہیں آلودگی سے پاک رکھنے کی ضرورت پر زور۔
- ۸- قرآن میں بارش کے پانی کو طہور (پاک اور پاک و صاف کرنے والا) کہا گیا ہے اور حدیث میں سمندر کے پانی کو بھی طہور قرار دیا گیا ہے۔ اسی پر قیاس کر کے چشموں اور کنوں کے پانی کو بھی پاک اور پاک کرنے والا کہا جا سکتا ہے۔
- ۹- سورہ الواقعة کی آیت ۲۳ کے حوالے سے جنت کی نعمتوں میں ”ماء مسکوب“ کا ذکر اور اس کا رنگ و اثر پر اطلاق۔
- ۱۰- یہ وضاحت کہ قرآن (المرسلات ۲۷/۲۷؛ الفرقان: ۲۵/۲۸) میں پانی کی خاص صفت ”طہور و فرات“ بیان کی گئی ہے، یعنی یہ پانی پاک و میٹھا ہے اور خوش گوار و صحیح مند بھی۔
- ۱۱- سمندر میٹھے و کھارے دونوں قسم کے پانی دینے والے ہوتے ہیں۔ اللہ کی

رحمت، قدرت و حکمت کے دو مختلف النوع والے پانی کے مابین ایسا غیر مرئی (Unvisible) پرده حائل ہو جاتا ہے کہ کھارا پانی بیٹھے کو متاثر نہیں کرتا۔

۱۲- پانی سے متعلق قرآنی آیات میں پینے کے کام میں آنے کے علاوہ طہارت و پاکیزگی کا ذریعہ ہونے کا ذکر۔

۱۳- قرآن کے مطابق پانی کے معروف استعمالات میں پینا، پا کی حاصل کرنا، کھیتوں و باغوں کو سیراب کرنا اور ان کے ذریعہ انماج، پچھل و سبزی پیدا کرنا ہے۔

۱۴- پانی کے استعمالات میں تعمیرات میں کام لینا بھی شامل ہے، شہری ترقیات کے موجودہ دور میں یہ استعمال عام ہو گیا ہے۔ اسی طرح جدید دور میں پانی بھلی پیدا کرنے کا ایک اہم ذریعہ بن چکا ہے۔

۱۵- انسان مختلف طور پر پانی سے فائدہ اٹھاتا رہتا ہے، ان سب کا تقاضا یہ ہے کہ وہ پانی کو استعمال کرتے ہوئے شکر الہی کے جذبہ سے معمور رہے، لیکن دوسروں کو چھوڑ دیجیے اپنے دینی بھائیوں میں بھی شکرگزاری میں کمی کا احساس ہوتا ہے۔

۱۶- قرآن سے یہ معلوم ہوتا ہے کہ اللہ تعالیٰ نے پینے کے لیے ماءِ فرات یا مھنڈے و خوش گوار پانی کا انتظام کیا ہے، یعنی یہی پانی انسان کے لیے مطلوب ہے۔ اس لیے جدید تکنیک استعمال کر کے کھارے پانی کو بیٹھے پانی میں تبدیل کرنے کی کوشش کرنی چاہیے۔

۱۷- پینے کے پانی کے سلسلہ میں نبی کریم ﷺ کا معیار بہت بلند تھا۔ حدیث کے مطابق نبی کریم ﷺ کو میٹھا و مھنڈا پانی پسند تھا۔ آپ ﷺ کی ذات پوری دنیا کے لیے باعثِ رحمت ہے، اس لیے پانی کے سلسلہ میں بھی آپ ﷺ کی پسند عام ہونی چاہیے۔

۱۸- بہتر ہوگا کہ حضرت عثمان غنیؓ کی مثالی فیاضی سے سبق لیتے ہوئے اہل وسائل و اصحاب خیر پانی کی فراہمی یا اس کی کمی دور کرنے میں پیش قدمی

کریں۔

۱۹- پانی جیسی قیمتی نعمت کی قدر دنی کا تقاضا یہ ہے کہ اس کے استعمال میں احتیاط برتنی جائے اور اسراف و فضول خرچی سے اجتناب کیا جائے۔

۲۰- انسان بارش کی کمی، خشک سالی، آب کی گراوٹ، نعمت کی ناقدری اور دیگر وجہ سے پانی کی کمی کے مسائل سے دوچار ہوتا رہتا ہے، اس کا قرآنی حل رجوع الی اللہ اور توبہ و استغفار ہے۔

۲۱- حضرت عمرؓ نے قرآنی آیات کی روشنی میں خشک سالی یا قحط کے موقع پر توبہ و استغفار کو سب سے کارگر نسبتیاً تھا اور سب کو اسے اپنانے کی نصیحت کی تھی۔ ذیل میں مذکورہ بالانکات کی کچھ تفصیل پیش کی جا رہی ہے:

پانی کے ذرائع (Sources of Water) کی بحث میں مصنف محترم نے پہلے یہ بیان کیا ہے کہ قرآن کریم میں بارش کا ذکر تین بار، سمندر کا چالیس بار اور جنت کی نہروں سے قطع نظر دنیا کی نہروں کا دس بار ذکر ملتا ہے۔ مصنف گرامی نے بارش کے پانی پر بحث کرتے ہوئے اس کی مختلف خصوصیات واضح کی ہیں۔ ایک تو یہ کہ یہ خود پاک ہے اور پاکیزگی کا ذریعہ بتتا ہے، جیسا کہ سورۃ الفرقان کی آیت ۲۸ میں بارش کے پانی کو ”ظهور“ یعنی پاک و صاف کرنے والا قرار دیا گیا ہے ۱۵۔ دوسرے یہ کہ اللہ تعالیٰ نے بارش کے پانی کو نہایت خوش گوار اور میٹھا بنایا ہے۔ قرآن میں اس کے لیے ”فرات“ کا لفظ استعمال کیا گیا ہے، جیسا کہ یہ آیت بتا رہی ہے:

وَاسْقِينَّكُمْ مَا تَأْتِي فُرُاتًا (المرسلات: ۷۷-۷۸)

اور ہم نے تم کو میٹھا پانی پلایا۔ مصنف محترم نے بڑے اچھے انداز میں اس کی ترجمانی اس طور پر کی ہے کہ ”اللہ تعالیٰ نے بارش کے پانی کو غیر معمولی طور پر خوش گوار اور میٹھا بنایا ہے“ ۱۶۔ اس آیت کے حوالے سے اللہ کے لطف و کرم کے بارے میں بعض دیگر حضرات کے یہ احساسات بھی قابل ذکر ہیں: ”بارش سے بر سایا جانے والا پانی میٹھا اور پینے کے قابل ہوتا ہے۔ اگر اللہ بارش کا یہ نظام قائم نہ کرتا تو کرہ ارض کے باسیوں کے لیے میٹھے پانی کا حصول ناممکن تھا،

لہذا کہہ ارض پر زندگی کا وجود ممکن نہ ہوتا۔ یہ صرف اللہ کی رحمت ہی ہے کہ اس نے بارش کو میٹھے پانی کے حصول کا ذریعہ بنایا ہے اور کہہ ارض کی ساری مخلوق اس سے مستفید ہو رہی ہے، یہ انسان و دیگر جاندار کے لیے میٹھے پانی کی فراہمی کے سلسلہ میں اللہ تعالیٰ کا مزید کرم یہ ہے کہ دو مختلف قسم (کھارے و میٹھے) کے پانی والے سمندروں کے مابین ایسا غیر مرکب جاگب ڈال دیا ہے کہ کھارے پانی والا سمندر میٹھے پانی والے کو متاثر نہیں کرتا اور انسان کو سمندر میں بھی میٹھا پانی دستیاب ہوتا رہتا ہے۔ سورۃ الفرقان کی آیت ۵۳ اللہ رب العزت کے اس فضل و کرم کے اس عظیم مظہر کی جانب ان الفاظ میں متوجہ کر رہی ہے:

وَهُوَ الَّذِي مَرْجَ الْبَحْرِينَ هَذَا عَذْبُ فَرَاتَ وَهَذَا مَلْحُ اَحَاجَ وَجَعَلَ بَيْنَهُمَا بَرْزَخًا وَحَجَرًا مَحْجُورًا (اور اللہ ہی ہے جس نے دو سمندروں کو باہم ملا رکھا ہے، ان میں ایک کا پانی خوب میٹھا ہے اور دوسرا انتہائی کھاری اور تلخ ہے۔ اور اللہ نے ان دونوں کے مابین ایک جاگب ڈال دیا ہے جو دونوں کے درمیان کبھی نہ ہٹنے والی رکاوٹ بن گیا ہے)۔ اہم بات یہ کہ قرآن کریم میں مزید تین آیات (انمل: ۲۱؛ فاطر: ۳۵؛ الرحمن: ۵۵) میں اللہ رب العزت کی قدرت کے اس کرشمہ کا بیان ہے۔ یہاں یہ نکتہ بھی لائق توجہ ہے کہ قدرت کے اس کرشمہ کے مظاہر انسان کے سامنے آتے رہتے ہیں، جیسا کہ مذکورہ بالاضمود نگار (پروفیسر شہزاد الحسن) نے عہد و سلطی کے بعض امیر البحر (Admiral) کے بیانات اور جدید تحقیقات کے حوالہ سے یہ قیمتی اطلاع فراہم کی ہے: ”سلطوں صدی عیسوی میں ترک امیر البحر نے اپنی کتاب مراءۃ الممالک میں خلیج فارس کے اندر ایسے مقام کی نشان دہی کی ہے اور لکھا ہے کہ وہاں آب شور کے نیچے آب شیریں کے چشمے ہیں جن سے وہ خود اپنے بحری پیڑے کے لیے پانی حاصل کرتا تھا۔ بھریں کے قریب سمندر کی تہہ میں اس قسم کے بہت سے چشمے کھلے ہوئے ہیں جن سے لوگ میٹھا پانی حاصل کرتے ہیں۔ اسی طرح جبراشر کا نیم گہر اعلاقہ بحر اٹلانٹک کے پانی اور میڈیٹریٹین سمندر کے پانی کو آزادانہ گذشتہ ہونے سے روکتا ہے۔ یہ صورت حال واضح طور پر مراکش اور اپیں کے علاقہ میں دیکھی جاسکتی ہے۔ اللہ کی شان کہ ایک فرانسیسی ماہر بحربیات جیکو یاوس کا شیو

(Jaeques Yves Costeau) نے جب اس کا مشاہدہ کیا اور قرآن حکیم کی آیات (الرجمن ر ۱۹-۲۳) اس کے سامنے آئیں تو اس نے بلا تکلف اللہ کی رب العزت کی بڑائی کا اعلان کیا اور مسلمان ہو گیا،<sup>۱۹</sup> اے۔

بارش کے پانی کی خصوصیات بیان کرتے ہوئے مصنف موصوف نے اس نکتہ پر غور و فکر کی دعوت دی ہے کہ اللہ تعالیٰ اپنے لطف و کرم سے پاک صاف و میٹھا پانی نازل فرماتا ہے، لیکن یہ انسان ہے کہ اس کے ذخائر اور سپلائی کے ذرائع کو گندہ و آلودہ کر کے اس خوش ذاتیہ و صحت بخش پانی کو گدلا و مضر صحت بنادیتا ہے۔ اس ضمن میں انہوں نے خاص طور سے صنعتی فضلات کا ذکر کیا جو ندیوں، دریاؤں اور نالوں میں ڈالے جانے کی وجہ سے پانی کو آلودہ اور پینے کے ناقابل بنادیتے ہیں۔ اس سے آگے بڑھ کر وہ کھیت کی سینچائی کے قابل بھی نہیں رہ جاتا۔ مزید یہ کہ ان فضلات کے سمندر و دریا میں جانے سے مچھلیاں اور دوسرے آبی جانور مر جاتے ہیں اور اس کی وجہ سے وسائل و ماحولیات کا بھی نقصان ہوتا ہے۔ ان سب سے بڑی بات یہ کہ ان سب گندگیوں کے سبب پانی کی شفافیت اور میٹھی پانی کی وہ خصوصیت مجرور ہوتی ہے جس کی کتاب اللہ میں صراحت ہے۔<sup>۲۰</sup>

بارش کے پانی کی اہمیت و خصوصیات پر روشنی ڈالتے ہوئے مصنف گرامی نے خاص طور سے اس نکتہ کی طرف بھی متوجہ کیا ہے کہ یہ بھی اللہ تعالیٰ کی انسانوں پر شفقت و محبت ہے کہ وہ بارش کے پانی کو زمین پر ایک خاص مقدار میں نازل فرماتا ہے۔ یہی پانی اگر ضرورت سے کم ہو تو قحط سالی ہوتی ہے اور اگر زیادہ ہو جائے تو سیال کی صورت پیدا ہو جاتی ہے اور یہ دونوں حالتوں انسان کے لیے نقصان دہ ثابت ہوتی ہیں۔ یہ مختصر اللہ تعالیٰ کا فضل و کرم ہے کہ وہ اس کے لیے موسم کی ضرورت کے لحاظ سے مناسب بارش کا انتظام کرتا ہے۔ دوسرے انسان کے بس میں نہیں کہ وہ بارش کے پانی کو اس طرح محفوظ کر لے کہ وہ آئندہ کے لیے کافی ہو جائے۔ یہ بھی اللہ سبحانہ و تعالیٰ کا فضل و کرم ہے کہ ہر سال مختلف موسموں میں ہواں کے ذریعہ بادلوں کو پانی سے بھر دیتا ہے اور اس سے ہونے والی بارش کا مناسب ذخیرہ کر کے انسان سب سے پہلے پینے کے پانی کا سامان کرتا

ہے، یہاں تک کہ اگلے موسم میں پھر اللہ تعالیٰ ابیر رحمت بر سادیتا ہے۔ اہم بات یہ کہ اس نکتہ کی وضاحت میں سورۃ الحجر کی آیت ۲۲ (وارسلنا الریح لواقع فائز لانا من السماء ماءً فاسقینکموه وما انتم له بخازنین را اور ہم نے ہواوں کو پانی سے بھر کر بھیجا، پھر ہم نے آسمان سے پانی اتارا جس سے ہم نے تمہارے لیے پینے کا انتظام کیا، حالاں کہ تمہارے پاس کا ذخیرہ فراہم نہیں تھا) کی تشریح کرتے ہوئے مولانا نے یہ بھی تحریر کیا ہے کہ اس سے ضمناً بارش کا طریقہ عمل (Process) بھی واضح ہوتا ہے، یعنی سمندر کا پانی بھاپ بن کر اٹھتا ہے، جسے ہوا میں اوپر اٹھا کر بادل کی صورت دے دیتی ہیں۔ ۲۲۔ مذکورہ بالامضمون نگار نے مزید چار آیات (الاعراف: ۷۷، الرعد: ۱۳، ۱۲، ۱۳؛ الذاریات: ۱۵۱-۱۵۲؛ المرسلات: ۲۷-۲۸) کا حوالہ دیتے ہوئے بارش کے طریقہ عمل کو ان الفاظ میں بیان کیا ہے: ”کرۂ ارض پر موجود پانی کو اللہ تعالیٰ بخارات میں تبدیل فرماتا ہے جو بادلوں کی صورت میں ہوا کے دوش پر آسمان یا عالم بالا کی طرف سفر کرتے ہیں اور جہاں جہاں ان کی ضرورت ہوتی ہے پھیلا دیتے ہیں اور زمین کے اوپر ایک خاص فاصلہ پر پہنچ کر بالعوم پانی کی بوندوں کی شکل میں زمین ہی پر برس پڑتے ہیں“ ۲۳۔ اللہ کے حکم سے ضرورت کے مطابق بارش ہونے کے مسئلہ پر روشنی ڈالتے ہوئے انہوں نے یہ رائے ظاہر کی ہے: ”(بارش کے) پانی کی تقسیم میں بھی توازن ہے۔ کسی بھی علاقہ کی سالانہ بارش کے ریکارڈ سے یہ اندازہ ہوتا ہے کہ وہاں بارش کا سالانہ ایوریج (Average) تقریباً یکساں رہتا ہے، یا کچھ کم یا زیادہ۔ بعض علاقوں میں بڑے عرصہ تک بارش نہیں ہوتی اور خشک سالی کا شکار ہوجاتے ہیں، مگر جب بارش ہوتی ہے تو جل تھل ہوجاتا ہے، یعنی خشک سالی کے دوران میں بارش کی کمی کا حساب برابر کر دیا جاتا ہے۔“ ۲۴۔

پانی کے ذرائع میں مصنف مرحوم نے بارش کے علاوہ سمندر، دریا، نہر، جھیل، چشے، پوکھر، کنوں اور بیگنگٹ کا ذکر کیا ہے اور ان سب کا وجود قرآن سے ثابت کیا ہے۔ ۲۵۔ سورۃ البقرۃ کی آیت ۲۷ (وَإِنَّ مِنَ الْحَجَارَةِ لَمَا يَتَفَجَّرُ مِنْهُ الْأَنْهَارُ وَإِنَّ مِنْهَا لَمَا يَشْقَقْ فِي خَرْجِ مِنْهُ الْمَاءُ را اور ہاں کچھ تھر ہوتے ہیں جن سے پھوٹ کر دریا نکل

پڑتے ہیں اور ہاں ان میں کچھ [ایسے بھی] ہوتے ہیں جو پھٹ پڑتے ہیں اور پانی نکل آتا ہے) سے دریا جھیل اور چشے کا وجود ثابت کیا ہے۔ سورہ بنی اسرائیل کی آیت ۶۰ میں لفظ ”بیویع“ آیا ہے (وقالوا لَن نُؤمِنُ لَكَ حَتَّىٰ تَفْجُرَ لَنَا مِنَ الْأَرْضِ يَنْبُوعٌ رَّاءُ وَهُوَ كَيْتَنِي تَحْتَ كَهْمٍ تَمَّ پَرِ إِيمَانٍ لَّا يَمِنُ گے جب تک کہ تم ہمارے لیے زمین سے چشمہ نہ پھوڑ کر نکال دو)۔ اس سے بھی انہوں نے چشمہ کا وجود ثابت کیا ۔۔۔ ۲۶۔ سورہ الزمر کی آیت ۳۱ میں ”ینابیع“ (بیویع کی جمع) کا ذکر آیا ہے: الْمَّ تَرَانَ اللَّهُ أَنْزَلَ مِنَ السَّمَاءِ مَاءً فَسَلَكَهُ يَنْبَاعِ فِي الْأَرْضِ رَالَّهُ نَعَمَانَ سَعَىٰ بَأْنَارَاتُوَاءَ زَمِنَ میں چشموں کی صورت میں چلا دیا۔ صاحب کتاب نے اس کے مفہوم میں چشموں کے علاوہ پوکھر، تالاب اور باؤلی کو شامل کیا ہے ۔۔۔ سورہ الحج کی آیت ۲۵ (فَكَاتِنَ مِنْ قُرْيَةٍ اهْلَكَنَّهَا وَهِيَ ظَالِمَةٌ فَهِيَ خَاوِيَةٌ عَلَىٰ عِرْوَشَهَا وَبِنَرٍ مَعْتَلَةٍ وَقَصْرٍ مَشِيدٍ / اُوْرَكَتِنِی هِی بَسْتِیاً رِیْسِ کہ جب انہوں نے ظلم کا راستہ اختیار کیا تو ہم نے ان کو صفرہ ہستی سے منادیا، سورہ اپنی چھتوں سمیت اونڈھی پڑی ہیں۔ اس طرح کتنے کنوئیں ہیں جو اجرے پڑے ہیں اور عالیشان عمارتیں ہیں [جو مکینوں سے خالی ہیں] میں ذکور لفظ ”بشر معطلہ“ کے حوالے سے مولانا مرحوم نے یہ خیال ظاہر کیا ہے کہ ”ماضی قریب تک کنوئیں کو غیر معمولی اہمیت حاصل تھی اور آج اس کی جگہ ہینڈ پاسپ اور سر سیل نے لے لی ہے“ ۔۔۔ اسی ضمن میں سورۃ القصص کی آیت نقل کی ہے جس میں موسیٰ علیہ السلام کے تعلق سے ”ماء مدین“ (وَلَمَّا وَرَدَ مَاءُ مَدِينٍ رَأَوْرَجَبُوهُ مَدِينَ كے پنگھٹ پر پنچے) کا ذکر ہے جہاں انہوں نے حضرت شعیب علیہ السلام کی صاحب زادیوں کو جانوروں کو پانی پلانے میں مدد دی تھی۔ مولانا نے محترم نے اس کا ترجمہ ”مدین کا پنگھٹ“ کر کے قرآن سے پنگھٹ کی دستیابی ثابت کی ہے ۔۔۔ یہاں یہ واضح رہے کہ متربین و مفسرین قرآن نے عام طور اس کا ترجمہ ”مدین کا کنواں“ یا ”مدین کا پانی“ کیا ہے۔ اور انگریزی تراجم میں اسے A Well, Watering Place, Spring کی ترجمانی مناسب حال معلوم ہوتی ہے اور ان کی جدت کا بھی ثبوت پیش کرتی ہے۔

مزید براں یہاں یہ ذکر بھی دچپسی سے خالی نہ ہوگا کہ سورۃ الواقعۃ کی آیت ۳۱ میں جنت کی نعمتوں کے ضمن میں ”ماء مسکوب“ کا بھی ذکر ہے (و ظلّ ممدود و ماء مسکوب و فاكهہ كثيرة رپھيلا ہوا سایہ، بہتا ہوا پانی اور بہت زیادہ بچل)۔ مولانا نے ”ماء مسکوب“ سے رنگ و اثر (Running Water) مراد لیا ہے اور اسے پانی کے ذرائع میں شامل کرتے ہوئے یا چھوتا خیال پیش کیا ہے کہ:

”دنیا کی زندگی جنت کا ایک معنوی عکس ہے۔ سو اصل جنت کی طرح یہاں بھی اگر اس کے مستقبل کے میکنؤں کو یہ سہولت حاصل ہو تو یہ عین فطری ہے۔ ماء مسکوب کا مطلب ہے ”انڈیلا ہوا پانی“ جس کو کھینچ کر نکلنے کی مشقت نہ ہو۔ آج کے لحاظ سے اس کا بہترین محل رنگ و اثر ہے جس سے دنیا کی بڑی آبادی مستفید ہوتی ہے، جب کہ شہری آبادی کا تقریباً تمام تراسی پر دار و مدار ہے۔“

ایک دوسرے مقام پر مصنف محترم نے صراحةً لکھا ہے کہ موجودہ دور میں شہری آبادی کے ۹۹ فیصد لوگ رنگ و اثر پر انحصار کرتے ہیں ا۔ یہاں یہ واضح رہے کہ اردو مترجمین و مفسرینِ قرآن کے یہاں ”ماء مسکوب“ کا ترجمہ مختلف طور پر ملتا ہے: ہر دم روائی پانی (مولانا سید ابوالاعلیٰ مودودی)، چلتا ہوا پانی (مولانا عبدالماجد ریاضادی)، پانی بھایا ہوا (مولانا مین احسن اصلاحی)، پانی بہتا ہوا (مولانا محمود حسن)، بہتا ہوا پانی (مولانا محمد حسان نعماانی)۔ انگریزی ترجمہ قرآن میں اسے Water Flowing (تلقی الدین ہلالی و محمد محسن) اور Constantly Ghushing Water (ڈاکٹر ظفر الحق النصاری) سے تعبیر کیا گیا ہے۔ بلاشبہ ”ماء مسکوب“ کو رنگ و اثر سے تعبیر کرنے میں بھی مولانا اصلاحی مرحوم کی جدت پسندی نہیاں ہے۔

کتاب کے مباحث کا دوسرا اہم حصہ پانی کے استعمالات (Uses of Water) سے متعلق ہے۔ اس بحث کی ابتداء میں مولانا نے سب سے پہلے یہ خیال ظاہر کیا ہے کہ بلاشبہ پینے کا صاف پانی (Potable Water) انسان کی اہم ترین ضرورت ہے

اور یہی پانی کا سب سے اہم استعمال بھی ہے جس کی طرف قرآن نے متوجہ کیا ہے، لیکن اسی کے ساتھ پانی کا ایک اور اہم استعمال ہے اور اس کی طرف بھی قرآن نے رہنمائی کی ہے (گوجدید دنیا اس کی طرف کم توجہ دیتی ہے) اور وہ ہے طہارت، نظافت اور پاکیزگی کا حصول۔ اہم بات یہ کہ اسلام میں طہارت صرف جسم تک محدود نہیں، بلکہ لباس، مکان، صحاب، سڑک، راستہ، نالی وغیرہا سب کی صفائی سترہائی مطلوب ہے ۳۲۔ قرآن کریم (الفرقان: ۱۸، ۲۵) میں بارش کے پانی کو ”طہور“ یعنی پاک صاف کرنے والا قرار دیا گیا ہے، جیسا کہ اوپر واضح کیا جاچکا ہے۔ تفسیر جلالین کے حوالے سے مولانا نے اس کا مفہوم یہ بیان کیا ہے کہ بارش کا پانی خود پاک ہے اور پاکیزگی عطا کرنے والا ہے ۳۳۔ اسی ضمن میں صاحب کتاب نے مؤلف ”هدایہ“ کا یہ قول نقل کیا ہے کہ اس پر قیاس کر کے سمندر، وادی، چشمہ اور کنوں کے پانی کو بھی طہور کہا جا سکتا ہے ۳۴۔ پانی کے دیگر استعمالات میں کھیتوں و باغوں کی سینخائی، گھر، سڑک، پل کی تعمیر میں اس سے کام لیے جانے کا ذکر کرتے ہوئے مصنف موصوف نے یہ تاثر ظاہر کیا ہے کہ شہری ترقیات کے موجودہ دور میں تعمیرات کے کام میں پانی کا استعمال غیر معمولی حد تک بڑھ گیا ہے اور واقعہ یہ کہ سوں انجینئرنگ کی ساری رونقی بڑی حد تک پانی کے دم قدم سے ہے۔ مزید یہ کہ پانی بجلی کی پیداوار کا بھی ایک اہم ذریعہ ہے اور اسی مقصد سے بڑے بڑے ڈیم (Dams) کی تعمیر جدید دور کے ترقیاتی منصوبوں کا اہم ترین جزو ہے، لیکن افسوس یہ کہ ان سب ضروریات کے لیے پانی کو استعمال سے کام کرنے والے اس نعمت بے بہا کا شکر ادا کرنے سے غافل رہتے ہیں اور مزید افسوس کی بات یہ کہ کلکہ گو بھی اس کا حق ادا کرنے میں کوتاہی بر تھے ہیں ۳۵۔

کتاب کی ایک اہم بحث اس مسئلہ سے تعلق رکھتی ہے کہ پانی کی کمی یا مشی میں انسان کے اعمال کا دخل ہوتا ہے ۳۶۔ قرآن کریم کے حوالے سے صاحب کتاب نے یہ واضح کیا ہے کہ حضرت نوح اور حضرت ہود نے اپنی قوم کو اسی کی تعلیم دی تھی (نوح: ۱۷، ۱۰-۱۲؛ ہود: ۱۱، ۵۲)۔ مصنف موصوف نے بجا طور پر یہ تحریر کیا ہے کہ قرآن سے ہمیں یہ معلوم ہوتا ہے کہ آسمان سے بارش یا زیر زمین پانی میں کمی اس وقت آتی ہے جب انسان

گناہوں سے لت پت ہو جاتا ہے۔ اسی حالت میں بارش کی طلب کے لیے اللہ سے رجوع اور گناہوں سے توبہ کرنا چاہیے۔ نبی آخر الزمان ﷺ نے مسائل کے حل کے لیے امت کو جو دعا کیں تلقین کی ہیں، ان میں بارش کی طلب کے لیے بھی دعاء شامل ہے۔ حضرت عمرؓ نے اپنے عہد خلافت میں قحط کے دوران قرآنی آیات کے حوالے سے توبہ و استغفار کی کثرت کو بارش کے پانی کے نزول کا سب سے کارگر نسخہ قرار دیا تھا۔<sup>۳۷</sup>

آخر میں پینے کے پانی کے مسئلہ کا ذکر کرتے ہوئے اہل وسائل اور اصحاب خیر سے اس کے حل کے لیے ایک خیر خواہانہ اپیل کی ہے۔ اس مسئلہ کی سیگنی کی طرف توجہ دلاتے ہوئے انہوں نے یہ واضح کیا ہے کہ موجودہ دور میں اس مسئلہ نے انسانیت کے مشکل ترین مسئلہ کی شکل اختیار کر لی ہے، اس کی وجہ صاف ظاہر ہے کہ آج ملک کی آبادی کی عظیم اکثریت پینے کے صاف پانی کی نعمت سے محروم ہے۔ غریب و مفلس لوگوں کو چھوڑ دیجیے، متوسط طبقہ کی بہت بڑی آبادی کو بھی یہ قیمتی و بے بدال مایہ دستیاب نہیں ہے۔<sup>۳۸</sup> پینے کے پانی کے سلسلہ میں قرآن کریم کے حوالہ سے یہ بات اوپر ذکر کی جا چکی ہے کہ اللہ تعالیٰ نے جیسا تیسانہیں بلکہ "ماء فرات" (میٹھے پانی) کا انتظام کیا ہے۔ قرآن میں اللہ کے آخری نبی ﷺ کو مسلمانوں کے لیے اسوہ قرار دیا گیا ہے۔ پینے کے پانی کے سلسلہ میں آپ ﷺ کا مذاق اور معیار بہت بلند تھا، آپ ﷺ کو پینے کا وہ پانی پسند تھا جو نہ صدراً و نیٹھاً ہو۔ آپ ﷺ کی ذات گرامی سارے جہاں کے لیے رحمت ہے۔ پانی کے سلسلہ میں آپ ﷺ کی پسند کو بھی دنیا والوں کے لیے عام ہونا چاہیے۔ اس کا تقاضا ہے کہ پینے کا صاف و صحت بخش پانی دیبات و شہر ہر جگہ کی آبادی کے لوگوں کو بلا تفریق فراہم ہونا چاہیے۔ جہاں سمندر کا پانی کھارا ہو اور پینے کے لیے دوسرا پانی دستیاب نہ ہو، وہاں آج کی ترقی یافتہ تکنیک کو استعمال کر کے کھارے پانی کو میٹھے پانی میں تبدیل کیا جائے۔<sup>۳۹</sup> یہ سب ذکر کرنے کے بعد مولانا نے محترم نے اس نکتہ پر خاص زور دیا ہے کہ حکومت کو تو اس عوامی فلاح و بہبود کے کام میں حصہ لینا ہی چاہیے، غیر سرکاری تنظیموں (NGO) اور اہل خیر کو بھی اس کا ریختر میں بڑھ چڑھ کر حصہ لینا چاہیے۔ اس باب میں انہوں نے حضرت

عثمان غرجی کی قابل اتباع مثال پیش کی کہ حضور اکرم ﷺ کی ایماء پر انہوں نے اپنے جیپ خاص سے تقریباً پنیتیس ہزار درہم میں "رومہ" نامی کنوں خرید کر اسے مسلمانوں کے لیے وقف کر دیا تھا۔

مصنف محترم نے اپنی بحث کا اختتام اس درود مددانہ اپیل پر کیا ہے کہ اللہ کی عطا کردہ اس عظیم نعمت کی قدر دانی اور اس سے فیض یابی و فیض رسانی کا تقاضا یہ ہے کہ پانی پینے کے سلسلہ میں جواصول و آداب بیان کیے گئے ہیں ان کا پورا لحاظ رکھا جائے اور خاص طور سے اس کے استعمال میں فضول خرچی سے بچا جائے۔

کتاب کے مباحث سے روزمرہ زندگی میں پانی کے مسائل کے حل کے لیے جو قیمتی نصیحتیں و تجویزیں اخذ ہوتی ہیں وہ یہ ہیں:

۱- پانی جیسی قیمتی نعمت کی قدر دانی اور اس کے میسر ہونے والے استعمال کرنے پر ذکرِ الہی و شکرِ الہی کا اہتمام۔

۲- پانی کے تحفظ کی خاطر اس کے استعمال میں احتیاط اور اسراف سے بھی اجتناب۔

۳- پانی کے بحران (بالخصوص بارش کی کمی، قحط اور زیر زمیں پانی کی سطح میں غیر معمولی گراوٹ) کی صورت حال میں رجوع الی اللہ اور توہبہ واستغفار کی کثرت اور گناہوں سے اجتناب۔

۴- پینے کے لائق صاف، شفاف و میٹھے پانی کی فراہمی عملی خیر ہے، اس کے لیے حکومت کی منصوبہ بندی اور عملی اقدامات کے علاوہ اہل خیر کا فراخ دلانہ تعاون مطلوب ہے۔

۵- پانی کے ذرائع و ذخائر کو پاک و صاف رکھنے کے لیے انفرادی مذاہیر اور انہیں کوڑا کر کر اور صنعتی فضلات سے دور رکھنے کے لیے حکومت کی جانب سے معقول نظم و نتی ضروری ہے۔

زیر مطالعہ کتاب کا ایک مفید پہلو یہ بھی ہے کہ اس کے آخر میں نہایت جامع

وہ سوچو جو حواشی دیے گئے ہیں جو تقریباً سات صفحات میں پھیلے ہوئے ہیں۔ ان میں متعدد نصف صفحہ پر محیط ہیں۔ ”کتابیات“ کی ترتیب میں بھی مصنفِ محترم کی جدت برقرار ہے اور وہ اس صورت میں کہ الفہارسی ترتیب کے بجائے موضوعاتی ترتیب کی رعایت کی گئی ہے، یعنی مصادر و مراجع کو اس ترتیب کے مطابق مندرج کیا گیا ہے: قرآن کریم، تفاسیر، حدیث کے مجموعے، کتب فقہ، سیرت و تاریخی کتب، جرائد و اخبارات۔

اس مختصر مگر انتہائی مفید کتاب سے تصنیف و تالیف سے متعلق جو قیمتی نکات

سامنے آتے ہیں وہ یہ ہیں:

- ☆ مضمون یا کتاب کی تصنیف کے لیے مفید و لچک پ موضوع کا انتخاب۔
- ☆ منتخب موضوع پر لکھنے کے لیے بنیادی آخذ سے استفادہ اور بوقتِ ضرورت ثانوی آخذ سے رجوع کرنا۔
- ☆ متعلقہ موضوع پر جدید اطلاعات یاڈاٹاڑ سے حصول واقفیت اور مباحثت میں ان کا برجمل استعمال۔
- ☆ جمع کردہ مواد کی روشنی میں منتخبہ موضوع پر اصل بحث پیش کرنے کے ساتھ اس سے ضمنی نکات کا استنباط۔
- ☆ آیات و احادیث سے اصل بحث کو موکد و مضبوط کرنے کے علاوہ ضمناً فقہی مسائل کا استنباط۔
- ☆ کسی بھی موضوع پر مقالہ یا کتاب تیار کرنے کے دوران (اور بعد میں بھی) اس پر مطالعہ جاری رکھنا اور اس کے مواد میں اضافہ کرتے رہنا۔
- ☆ تحریر کو عام فہم بنانے کی کوشش کرنا اور اس کے نتیجے بحث تک زیادہ سے زیادہ لوگوں کی رسائی کے لیے سادہ زبان اور آسان اسلوب اختیار کرنا۔
- ☆ کتاب یا مضمون کے مباحثت کی افادیت اور ان کے پایہ استناد میں اضافہ کے لیے حوالہ جات کا اہتمام اور ریفرنس کے جدید نتیجے کو اختیار کرنا۔
- ☆ قرآن کریم کے حوالے سے کسی موضوع پر اظہارِ خیال کرتے ہوئے موضوع

متعلق اس کے پیغام کو بار بار یاد دلانا اور قاری کے دل و دماغ میں قرآنی فکر جاگزین کرنے کی کوشش کرنا۔

اس عاجز کی رائے میں مذکورہ بالا نکات میں آخری نکتہ بڑی اہمیت کا حامل ہے۔ پانی کی قدر و قیمت اور اس کے استعمال کے فوائد واضح کرتے ہوئے مصنف محترم نے بار بار ذکرِ الہی، شکرِ الہی اور اکتسابِ عملِ خیر کی طرف توجہ دلائی ہے اور یہ قیمتی پیغام دیا ہے کہ پانی کے تحفظ، اسے آلوگی و کشافت سے پاک صاف رکھنے اور صاف و شفاف پانی کی فراہمی کے تعلق سے جو بھی خدمتِ انجام دی جائے گی وہ بلاشبہ ذخیرہ اعمالِ خیر یا باقیاتِ صالحات کا حصہ بن جائے گی جن کے بارے میں قرآن مجید کا واضح اعلان ہے کہ یہ انجام کی بہتری، دارالقرار کی خوش گواری اور دامّی زندگی میں موجب راحت و سکون ہوں گی۔ کتاب میں مختلف مقامات پر پانی کے فوائد اور ان سے فیض یابی کا ذکر کر کے مصنف گرامی نے رجوعِ الی اللہ اور شکرِ الہی کی جانب توجہ دلائی ہے اور اس کی فراہمی اور اسے صاف و شفاف رکھنے کے توسط سے انسانی خدمت کی بار بار دعوت دی ہے۔ حقیقت یہ کہ اس پیغام کو حرزِ جاں بنانے کی ضرورت ہے۔ یہاں واضح رہے کہ قرآن اہل ایمان کا ذہن اس نجح پر تعمیر کرتا ہے کہ مستقل دارالقرار کی فکر دوسری تمام فکر پر غالب رہے اور یہ کتاب ہدایتِ انسان کو بار بار یہ حقیقت یاد دلائی ہے کہ موت کا آنا یقینی ہے اور اسی کے ساتھ دوبارہ اٹھایا جانا، اللہ رب العزت کے سامنے حاضری، اعمال کے لیے جواب دہی اور اسی کے مطابق جزا کا نصیب ہونا یا سزا سے دوچار ہونا بھی پیش آنے والا ایسا واقعہ ہے جو شک و شبہ سے بالاتر ہے۔ دوسرے لفظوں میں قرآن انسان کو اس بہت بڑی حقیقت کی بھی خبر دیتا ہے کہ موت دینیوی زندگی کا خاتمه ہے، لیکن اسی کے ساتھ ایک دوسری زندگی کا آغاز ہوتا ہے جو جاوداں یا دوامی ہے۔ قرآن کے اس فلسفہِ موت و حیات کو نامور مفکر اسلام نے ایک مصروف میں سمودیا ہے: ”ہے یہ شامِ زندگی صحیح دامِ زندگی“۔ بلاشبہ اس دامّی زندگی کا اصل سرمایہ اعمالِ حسنہ یا باقیاتِ صالحات ہیں۔ اللہ رب العزت ہمیں ان کا ذخیرہ جمع کرنے کی توفیق نصیب فرمائے۔

محضر یہ کہ مولانا سلطان احمد اصلاحیؒ نے صرف تصنیف و تالیف کے میدان میں انفرادی خصوصیات کے حامل تھے، بلکہ رہن سہن، چال ڈھال، نشست و برخاست، پوشش و پوشک، گفتار و کروار اور عادات و اطوار مختلف پہلووں سے وہ ایک نادر و ممتاز شخصیت کے مالک تھے۔ اللہ رب العزت انہیں اپنی رحمت و مغفرت سے نوازے اور ہمیشہ ہمیشہ کے دار القرآن میں انہیں اعلیٰ مقام مرحمت فرمائے اور ہم سب کو ان کی دینی و علمی خدمات سے سبق حاصل کرنے کی توفیق عطا فرمائے۔ رب اغفر و ارحم وانت خیر الرّاحمین۔

ربنا تقبل منا انک انت السميع العليم وتب علينا انک انت التواب الرحيم -  
آمين ثم آمين۔

### حوالی و مراجع

- ۱۔ یہ کتاب پہلی بار ادارہ علم و ادب، علی گڑھ سے ۲۰۱۴ء میں طبع ہوئی ہے۔
- ۲۔ پانی کا مسئلہ اور قرآن، محولہ بالا، ص ۳ (دیباچہ)
- ۳۔ پانی کا مسئلہ اور قرآن، ص ۳
- ۴۔ پانی کا مسئلہ اور قرآن، محولہ، ص ۳۲، ۳۳، ۳۴، ۳۵، ۳۶، حاشیہ نمبر ۲۔
- ۵۔ پانی کا مسئلہ اور قرآن، ص ۶
- ۶۔ شہزاد الحسن چشتی، بارش اور پانی۔ اللہ کی نشانی، ششماہی علوم القرآن، ۲۰۲۸ء، جولائی۔ دسمبر ۲۰۱۳ء، ص ۱۰۸
- ۷۔ پانی کا مسئلہ اور قرآن، ص ۸
- ۸۔ پانی کا مسئلہ اور قرآن، ص ۱۰
- ۹۔ پانی کا مسئلہ اور قرآن، ص ۹
- ۱۰۔ سنن ابو داؤد، ابواب صلوٰۃ الاستسقاء، باب رفع الیدين فی الاستسقاء
- ۱۱۔ سنن ابو داؤد (اردو ترجمہ: وحید الزماں)، ابواب الاستسقاء، باب رفع الیدين فی الاستسقاء، اعتقاد پبلشنگ ہاؤس، نقی دہلی، ۲۰۱۵ء، ۳۳۸/۱؛ محمد منظور نعمانی، معارف

- الحادیث، کتب خانہ الفرقان، لکھنؤ، ۱۹۶۹ء، ۵/۲۳۶-۲۳۷، ۱۹۶۷ء۔
- ۱۲ پانی کا مسئلہ اور قرآن، جلد ۹، ص ۳۵۰۔
  - ۱۳ تفہیم القرآن، مرکزی مکتبہ اسلامی پبلشرز، نئی دہلی، ۲۰۰۲ء، ۳/۱۵۲۔
  - ۱۴ بارش اور پانی۔ اللہ کی نشانی، ششماہی علوم القرآن، محوالہ بالا، ص ۱۰۹۔
  - ۱۵ پانی کا مسئلہ اور قرآن، جلد ۲۰۔
  - ۱۶ پانی کا مسئلہ اور قرآن، جلد ۲۳۔
  - ۱۷ بارش اور پانی۔ اللہ کی نشانی، ششماہی علوم القرآن، محوالہ بالا، ص ۱۱۲۔
  - ۱۸ پانی کا مسئلہ اور قرآن، جلد ۲۵۔
  - ۱۹ بارش اور پانی۔ اللہ کی نشانی، ششماہی علوم القرآن، محوالہ بالا، ص ۱۲۳۔
  - ۲۰ پانی کا مسئلہ اور قرآن، جلد ۲۵، ص ۵۔
  - ۲۱ پانی کا مسئلہ اور قرآن، جلد ۹۔
  - ۲۲ پانی کا مسئلہ اور قرآن، جلد ۱۰۔
  - ۲۳ بارش اور پانی۔ اللہ کی نشانی، ششماہی علوم القرآن، محوالہ بالا، ص ۱۰۶۔
  - ۲۴ ششماہی علوم القرآن، محوالہ بالا، ص ۱۱۶۔
  - ۲۵ پانی کا مسئلہ اور قرآن، جلد ۱۱، ص ۱۳۔
  - ۲۶ پانی کا مسئلہ اور قرآن، جلد ۱۲۔
  - ۲۷ پانی کا مسئلہ اور قرآن، جلد ۱۵۔
  - ۲۸ پانی کا مسئلہ اور قرآن، جلد ۱۶۔
  - ۲۹ پانی کا مسئلہ اور قرآن، جلد ۱۷۔
  - ۳۰ پانی کا مسئلہ اور قرآن، جلد ۱۸۔
  - ۳۱ پانی کا مسئلہ اور قرآن، جلد ۱۷۔
  - ۳۲ پانی کا مسئلہ اور قرآن، جلد ۱۹، ص ۲۰۔
  - ۳۳ پانی کا مسئلہ اور قرآن، جلد ۲۰، ص ۲۰، محوالہ جلال الدین الحکیمی و جلال الدین السیوطی، تفسیر الجلالین،

دار المعرفة، بیروت، ۱۹۸۳ء، ص ۲۷۱

۳۳ پانی کا مسئلہ اور قرآن، ص ۲۰-۲۱۔ نیز دیکھئے ہدایہ، یاسر ندیم اینڈ کمپنی، دیوبند (بدون تاریخ)، ۳۳/۱، ص

۳۴ پانی کا مسئلہ اور قرآن، ص ۲۲

۳۵ یہاں یہ وضاحت ضروری معلوم ہوئی ہے کہ زیر مطالعہ کتاب میں ”فہرست مضامین“ کے تحت اور متن کے اندر بحث سے قبل ذیلی سرفی میں کپوزنگ کی غلطی کی وجہ سے یہ چھپ گیا ہے: ”پانی کی کمی بیشی میں نیکی کا داخل“ (ص ۲۶، ۳) جب کہ متن کے اندر صحیح لکھا ہوا ہے: ”پانی کی کمی بیشی میں نیکی و بدی کا داخل“ (ص ۲۶)۔

۳۶ پانی کا مسئلہ اور قرآن، ص ۲۷، ۳۶ (حاشیہ نمبر ۱۵)، بحوالہ مصنف عبد الرزاق (کتاب الصلوٰۃ، باب الاستسقاء)، المکتب الاسلامی، بیروت، ۱۹۸۳ء، ۸۷/۲

۳۷ پانی کا مسئلہ اور قرآن، ص ۵، ۲۱

۳۸ پانی کا مسئلہ اور قرآن، ص ۲۹، ۳۱

۳۹ پانی کا مسئلہ اور قرآن، ص ۳۱، ۳۲، بحوالہ: ملا علی تاری، مرقاة شرح مشکوٰۃ علی هامش المشکوٰۃ، کتب خانہ رشیدیہ، دہلی، ص ۵۶۱: اکبر شاہ نجیب آبادی، تاریخ اسلام، تاج کمپنی، دہلی، ۱۹۵۷ء؛ قاضی سلمان مصوٰر پوری، رحمۃ للعالمین ﷺ، مکتبہ رحمت، دیوبند، ۱۹۶۲ء، ۲

۴۰ پانی کا مسئلہ اور قرآن، ص ۳۲